

REGOLAMENT TAL-KUMMISSJONI (UE) 2022/1181**tat-8 ta' Lulju 2022****li jemenda l-preambolu tal-Anness V tar-Regolament (KE) Nru 1223/2009 tal-Parlament Ewropew u tal-Kunsill dwar il-prodotti kozmetiċi****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 1223/2009 tal-Parlament Ewropew u tal-Kunsill tat-30 ta' Novembru 2009 dwar il-prodotti kozmetiċi ⁽¹⁾, u b'mod partikolari l-Artikolu 31(1) tiegħu,

Billi:

- (1) Is-sustanza formaldeid (Nru CAS 50-00-0, Nru KE 200-001-8) giet ikklassifikata bħala karcinoġenu (Kategorija 1B) u sensitizzatur tal-ġilda (Kategorija 1) fil-Parti 3 tal-Anness VI tar-Regolament (KE) Nru 1272/2008 ⁽²⁾. Skont l-Artikolu 15 tar-Regolament (KE) Nru 1223/2009, is-sustanzi kklassifikati bħala karcinoġeni tal-kategorija 1B f'dak l-Anness għandhom jiġu pprojbiti milli jintużaw fil-prodotti kozmetiċi. Għalhekk, l-użu tal-formaldeid bħala tali għie pprojbit fil-prodotti kozmetiċi u bhalissa huwa elenkat fl-entrata 1577 tal-Anness II tar-Regolament (KE) Nru 1223/2009).
- (2) L-Anness V tar-Regolament (KE) Nru 1223/2009 fih lista ta' sustanzi li jistgħu jintużaw fil-prodotti kozmetiċi bħala prezervattivi. Uħud minn dawk il-prezervattivi jirrilaxxaw gradwalment il-formaldeid sabiex jissodisfaw funzjoni ta' prezervazzjoni fil-prodott kozmetiku finali (l-hekk imsejha rilaxxaturi tal-formaldeid). Ir-rilaxxaturi tal-formaldeid jintużaw kemm fil-prodotti kozmetiċi li ma jitlethalhux kif ukoll fi prodotti kosmetiċi li jitlethalhu.
- (3) Sabiex il-konsumaturi sensitizzati għall-formaldeid jiġu infurmati dwar il-preżenza ta' formaldeid li tista' twassal għal reazzjoni allergika, fil-punt 2 tal-preambolu tal-Anness V tar-Regolament (KE) Nru 1223/2009 huwa stabbilit li l-prodotti lesti kollha li jkun fihom is-sustanzi li huma elenkati f'dak l-Anness u li jirrilaxxaw il-formaldeid għandhom jiġu ttikkettati bit-twissija speċifika "fih il-formaldeid" meta l-koncentrazzjoni tal-formaldeid fil-prodott lest taqbeż iż-0,05 %.
- (4) Il-Kumitat Xjentifiku dwar is-Sikurezza tal-Konsumatur (SCCS) ikkonkluda, fil-parir xjentifiku tiegħu tas-7 ta' Mejju 2021 ⁽³⁾, li l-limitu attwali ta' 0,05 % (500 ppm) ma jipproteġix biżżejjed lill-konsumaturi sensitizzati għall-formaldeid. L-SCCS ikkonkluda wkoll li sabiex tiġi protetta l-maġġoranza vasta ta' dawk il-konsumaturi, il-limitu attwali għar-rekwiżit tat-tikkettar għandu jitnaqqas għal 0,001 % (10 ppm), li jenhtieg japplika għall-formaldeid totali rilaxxat irrispettivament minn jekk prodott fihx rilaxxatur tal-formaldeid wiehed jew aktar.
- (5) Fid-dawl tal-opinjoni tal-SCCS, jista' jiġi konkluż li r-riskju potenzjali għas-saħha tal-bniedem li jirriżulta mill-użu ta' certi sustanzi li jirrilaxxaw il-formaldeid fil-prodotti kozmetiċi lesti, jiġġustifika limitu aktar baxx fir-rigward tar-rekwiżit li dawn il-prodotti jiġu ttikkettati bit-twissija speċifika "fih il-formaldeid" minn dak applikabbli bhalissa. Dak il-limitu jenhtieg jitnaqqas kif propost mill-SCCS. Għalhekk, jenhtieg li r-Regolament (KE) Nru 1223/2009 jiġi emendat skont dan.

⁽¹⁾ ĠU L 342, 22.12.2009, p. 59.⁽²⁾ Ir-Regolament (KE) Nru 1272/2008 tal-Parlament Ewropew u tal-Kunsill tas-16 ta' Diċembru 2008 dwar il-klassifikazzjoni, l-ittikkettar u l-imbagg tas-sustanzi u t-tahlitiet, li jemenda u jhassar id-Direttivi 67/548/KEE u 1999/45/KE, u li jemenda r-Regolament (KE) Nru 1907/2006 (ĠU L 353, 31.12.2008, p. 1).⁽³⁾ SCCS (Kumitat Xjentifiku dwar is-Sikurezza tal-Konsumatur), Scientific advice on the threshold for the warning 'contains formaldehyde' in Annex V, preamble point 2 for formaldehyde-releasing substances, il-verżjoni finali tas-7 ta' Mejju 2021, SCCS/1632/21.

- (6) Jenhtieg li l-industrija tinghata perjodu raġonevoli ta' żmien biex tadatta ghar-reqwiziti l-godda billi tagħmel l-aġġustamenti mehtieġa fit-tikkettar, kif ukoll fil-formulazzjonijiet tal-prodott li jkunu mehtieġa sabiex jiġi żgurat li jitqiegħdu fis-suq biss il-prodotti kożmetiċi li jikkonformaw mar-reqwiziti l-godda. Jenhtieg li l-operaturi ekonomiċi jinghataw ukoll perjodu ta' żmien raġonevoli biex jirtiraw mis-suq il-prodotti kożmetiċi li ma jikkonformawx mar-reqwiziti l-godda u li tqiegħdu fis-suq qabel ma d-dispożizzjoni l-gdida dwar it-tikkettar issir applikabbli. Ghalhekk, meta jitqies ir-riskju relattivament baxx assoċjat mar-rilaxxaturi tal-formaldeid u l-ghadd kbir ta' prodotti kożmetiċi kkonċernati, il-perjodu ta' tranżizzjoni jenhtieg li jkun ta' 24 u 48 xahar, rispettivament.
- (7) Il-mizuri previsti f'dan ir-Regolament huma skont l-opinjoni tal-Kumitat Permanenti dwar il-Prodotti Kożmetiċi,

ADOTTAT DAN IR-REGOLAMENT:

Artikolu 1

Il-punt 2 tal-Preambolu tal-Anness V tar-Regolament (KE) Nru 1223/2009 huwa sostitwit b'dan li ġej:

"2. Il-prodotti lesti kollha li fihom sustanzi li huma elenkati f'dan l-Anness u li jirrilaxxaw il-formaldeid għandhom jiġu ttikkettati bit-twissija "jirrilaxxa l-formaldeid" meta l-konċentrazzjoni totali tal-formaldeid rilaxxat fil-prodott lest taqbeż iż-0,001 % (10 ppm), irrispettivament minn jekk il-prodott lest fihx sustanza waħda jew aktar li jirrilaxxaw il-formaldeid.

Madankollu, il-prodotti lesti kollha li fihom is-sustanzi msemmija fl-ewwel subparagrafu li jikkonformaw mar-Regolament (KE) Nru 1223/2009 kif applikabbli fit-30 ta' Lulju 2022 jistgħu jitqiegħdu fis-suq tal-Unjoni sal-31 ta' Lulju 2024 u jsiru disponibbli fis-suq tal-Unjoni sal-31 ta' Lulju 2026."

Artikolu 2

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-8 ta' Lulju 2022.

Għall-Kummissjoni

Il-President

Ursula VON DER LEYEN